

பலதார திருமணம்

பலதார மணம் என்பது ஒரு பெண்ணின் மீதான கொடுமை அல்ல, மாறாக, பெருமளவிலான மக்களுடைய பழக்க வழக்கங்கள் மற்றும் இயல்புகளின் அடிப்படையில் இது ஒரு நீதியின் அடிப்படையிலான அனுகுமுறையாகும். கிரேக்கர்களிடையே எண்ணற்ற பெண்களைத் திருமணம் செய்துகொள்ளும் வழக்கம் இருந்து வந்தது. பல மடத்துறவிகளும் இஸ்லாம் தோன்றியபின் சில கிறித்துவ மன்னர்களுக்கு பாலதார திருமணம் செய்துகொள்ள அனுமதி வழங்கியுள்ளனர். உதாரணமாக, பிரான்சு மன்னர் ஷாரல்மான். இவர் க்லூவீஃபா மஹ்தி மற்றும் மாழுன் ஆகியோ ருடைய சக காலத்தில் வாழ்ந்தவர். மேலைநாட்டு கலாச்சாரம் தற்காலத் தில் பலதார திருமணத்திற்கு எதிர்ப்பு தெரிவித்த அதே சமயத்தில் சட்டப் பூர்வமாக பலதார திருமணத்திற்குப் பதிலாக விபச்சாரம் மற்றும் ஆண் பெண் உறவுகளை அனுமதித்துள்ளது.

ஆங்கிலேய அறிஞர் ஸ்பென்சர் கூறுவதாவது, பதினேராம் நூற்றாண்டு முதல் பதினெந்தாம் நூற்றாண்டு வரையில் பிரிட்டனில் பெண்கள் விற்கப்பட்டு வந்தனர். அதற்கும் மேலாக, பதினேராம் நூற்றின்டின் இறுதியில் கிறித்துவ ஆலயங்கள் முறையான ஒரு சட்டத்தின் மூலம் ஒரு கணவன் தன்னுடைய மனைவியை ஒரு குறிப்பிட்ட காலத்திற்கு மற்றாரு வரிடம் ஒப்படைக்கலாம் என்றும் விதித்துள்ளனர். எல்லாவற்றையும் விட மோசமான விஷயம் என்னவென்றால், மன்னருக்கு மற்றவர்களுடைய மனைவியுடன் சுகம் அனுபவிப்பதற்கு முழு உரிமை இருந்தது. இவற்றைத்தவிர, எண்ணற்ற அநீதியான, மோசமான சட்டங்கள் பெண்களைப் பற்றி நடைமுறையில் இருந்து வந்தன. இவையனைத்திற்கும் மாறாக, இஸ்லாம் மற்றும் உயர்வான இஸ்லாமியச் கலாச்சாரத்தில் பெண்களுக்கு அளிக்கப்பட்ட கண்ணியம், அவளுடைய மானமரியாதையைப் பாதுகாப்பது மற்றும் ஒரு மனிதனுக்கு எவ்வகையில் கண்ணியம் அளிக்கப்பட்டதோ அது எந்த ஒரு கலாச்சாரத்திலும் இருக்கவில்லை.

இஸ்லாம் பலதார திருமணத்தை அனுமதிக்கின்றது என்றால், அதற்கான சில நிபந்தனைகளும் உள்ளன. முதலாவதாக, எந்த ஒரு காலக்கட்டத்திலும் ஒருவர் நான்கு மனைவிகளுக்கு அதிகமாக திருமண உறவில் வைத்திருக்கக்கூடாது. இரண்டாவது நிபந்தனை யாதெனில், கணவர் அவர்களுடைய உரிமைகளை மற்றும் அவர்கள் புறமான கடமைகளை நிறைவேற்றும் ஆற்றல் பெற்றிருக்கவேண்டும். எல்லாவற்றையும் விட முக்கியமான நிபந்தனை என்னவெனில், அவர்கள் அனைவரிடையேயும் நியாயமான முறையில் நடந்துகொள்ள வேண்டும், அவ்வாறு செய்ய இயலாது என்று நினைத்தால், ஒரு மனைவியை மட்டுமே திருமணம் செய்து

கொள்ளவேண்டும் என்பதாகும். இங்கே கவனிக்கவேண்டிய விஷயம் என்னவெனில், பாலதார திருமணம் கட்டாயமானதாக ஆக்கப்பட வில்லை, மாறாக, அனுமதிக்கப்பட்டுள்ளது. இதற்கான சில பொதுநலம் கருதும் காரணக்கூறுகளும் உள்ளன.

- ★ கணவன் மனைவிக்கிடையே இணைந்து வாழ்வது இயலாத ஒன்றாகவே அகிவிட்ட நிலையில், கணவன் இரண்டாவது திருமணம் செய்துகொள்ளலாம். இந்நிலையில், முதல் மனைவி கணவனுடைய இரண்டாவது மனைவியுடன் சேர்ந்து வாழவேண்டும் மற்றும் விவாகரத்து (தலாஃக்) தவிர்க்கப்படவேண்டும்.
- ★ மனைவி மலடாக அல்லது பிள்ளைப்பேறுக்கான ஆற்றலற்றவளாக ஆகிவிட்டால் மக்கட்பேறுக்கான விருப்பம் ஒருவரை மறுமணம் செய்துகொள்வதற்கான கட்டாயத்திற்கு ஆளாக்கிவிடுகின்றது.
- ★ போர்க்காலங்களில் பெண்களுடைய எண்ணிக்கை அதிகரித்துவிடுகின்றது. இந்நிலையில், ஒன்றுக்கு மேற்பட்ட திருமணம் செய்து கொள்வது சமூகத்தின் இன்றியமையாதத்தேவையாக ஆகிவிடுகிறது, இவ்வாறு செய்வதால் ஆண் பெண் விகிதாச்சாதரத்தின் ஏற்றத்தாழ் வின் காரணமாக ஏற்படும் ஒழுக்க சீர்கேடுகள் தவிர்க்கப்படுகின்றன.
- ★ சிலர் தங்களுடைய காம உணர்ச்சிகளைக் கட்டப்படுத்த முடியாத நிலையிலும் இருப்பார்கள். ஆகவே, மனைவி மாதவிடாய் அல்லது பிள்ளைப்பேறுகால நிலையிலோ அல்லது அவளை அனுக முடியாத நிலையிலான வகையில் நோய்வாய்ப்பட்டவளாகவோ இருக்கும் நிலையில், கணவன் தவறான பாவச்செயல்களின்புறம் தள்ளப்பட்டலாம். ஆகவே, இந்நிலையில், சிறந்தது யாதெனில், இந்த இக்கட்டான நிலையில் அவனுக்கு இரண்டாவது திருமணம் செய்துகொள்ள அனுதிக்கப்படவேண்டும். மேற்கூறப்பட்ட காரணங்களின் அடிப்படையில்தான் இஸ்லாம் பலதார திருமணத்திற்கு அனுமதி அளித்துள்ளது.

* * *